

УНИВЕРЗИТЕТ АМЕРИКАН КОЛЕџ СКОПЈЕ

Факултет за странски јазици

СТАТУТ
на Факултетот за странски јазици

Скопје

Октомври, 2018 година

СОДРЖИНА

<u>1. ОСНОВНИ ОДРЕДБИ</u>	3
<u>Предмет на уредување</u>	3
<u>2. СТАТУС НА ФАКУЛТЕТОТ</u>	3
<u>3. НАЗИВ И СЕДИШТЕ НА ФАКУЛТЕТОТ</u>	3
<u>4. ДЕЈНОСТ НА ФАКУЛТЕТОТ</u>	3
<u>5. ВНАТРЕШНА ОРГАНИЗАЦИЈА НА ФАКУЛТЕТОТ</u>	4
<u>Наставно-научен совет</u>	4
<u>Надлежност на Наставно-научниот совет</u>	4
<u>Седници на Наставно-научниот совет</u>	5
<u>Декан</u>	5
<u>Надлежност на деканот</u>	5
<u>Разрешување на декан</u>	6
<u>Продекани</u>	6
<u>Деканатска управа</u>	7
<u>Катедри</u>	7
<u>Кластер на деловниот совет - Одбор за соработка и доверба со јавноста</u>	8
<u>Факултетско студентско собрание</u>	8
<u>6. ПРИМЕНА НА АКТИТЕ НА УНИВЕРЗИТЕТОТ</u>	9
<u>7. ПРЕОДНИ И ЗАВРШНИ ОДРЕДБИ</u>	9

Врз основа на член 110, став 1, точка 1 од Законот за високото образование (“Сл. весник на РМ“ бр. 82/2018), Наставно-научниот совет на Факултетот за странски јазици, на својата 11-та седница одржана на 26.10.2018 година, го донесе следниот

СТАТУТ

на

ФАКУЛТЕТОТ ЗА СТРАНСКИ ЈАЗИЦИ

1. ОСНОВНИ ОДРЕДБИ

Предмет на уредување

Член 1

Со овој Статут се уредуваат: статусот, називот, начинот на вршење на високообразовната дејност, внатрешната организација, овластувањата, начинот на работа и други прашања од значење за вршење на високообразовната дејност на Факултетот за странски јазици (во натамошниот текст: Факултет), како единица во состав на Универзитетот Американ Колеџ Скопје - Скопје (во натамошниот текст: Универзитет).

За прашањата кои што не се регулирани со овој Статут се применуваат одредбите од Законот за високото образование, Статутот и другите акти на Универзитетот.

2. СТАТУС НА ФАКУЛТЕТОТ

Член 2

Факултетот е единица во рамки на Универзитетот.

Факултетот е петти според старешинство меѓу единиците на Универзитетот.

3. НАЗИВ И СЕДИШТЕ НА ФАКУЛТЕТОТ

Член 3

Факултетот работи под назив: Факултет за странски јазици, Универзитет Американ Колеџ Скопје – Скопје.

Скратениот назив на Факултетот е: ФСЈ.

Називот на Факултетот на англиски јазик е: School of Foreign Languages.

Скратениот назив на Факултетот на англиски јазик е: SFL.

Седиштето на Факултетот е во Скопје, на бул. Трета македонска бригада бр.60, Скопје.

4. ДЕЈНОСТ НА ФАКУЛТЕТОТ

Член 4

Факултетот врши високообразовна дејност од прв и втор циклус на студии, научно-истражувачка и применувачка високостручна дејност во научно поле б – хуманистички науки, научно подрачје 612 – Наука за книжевноста и научно подрачје 604 – Наука за јазикот.

Член 5

Факултетот ја организира и ја остварува високообразовната, научно-истражувачката и применувачката високо-стручна дејност како единствен процес.

Во рамки на својата високостручна дејност, Факултетот:

- врши високообразовна, научноистражувачка и применувачка дејност, во една или повеќе научни и стручни дисциплини во рамките на Универзитетот и по овластување надвор од Универзитетот и се грижи за нивниот развој;
- остварува меѓународна соработка со сродни високообразовни и научни установи согласно со Статутот на Универзитетот и Законите;
- организира конгреси, конференции, симпозиуми и други научни и стручни собири, како и теренска настава во земјата и во странство, согласно со Статутот на Универзитетот;
- врши и други работи утврдени со закон, Статутот и другите акти на Универзитетот.

5. ВНАТРЕШНА ОРГАНИЗАЦИЈА НА ФАКУЛТЕТОТ

Член 6

Органи на Факултетот се:

- Наставно-научен совет;
- Декан и
- Деканатска управа

Организациони единици на Факултетот се катедрите.

Наставно-научен совет

Член 7

Наставно-научниот совет е стручен орган на Факултетот.

Наставно-научниот совет на Факултетот го сочинуваат редовните и вонредните професори, доцентите, лекторите, вишите лектори и соработниците кои се вработени на факултетот.

Право да присуствуваат на седниците на Наставно-научниот совет имаат и останатите наставници, соработници и експерти од практика кои предаваат на факултетот, како и претставници на студентите избрани од факултетското студентско собрание.

Надлежност на Наставно-научниот совет

Член 8

Наставно-научниот совет:

- донесува Статут на Факултетот, по претходна согласност на Универзитетскиот сенат и Одборот на директори на основачот на универзитетот;
- донесува план за работа на Факултетот, во согласност со Стратешкиот план на Универзитетот, а по претходно добиена согласност од Ректорската управа;
- утврдува еден или повеќе кандидати за декан и му ги доставува на ректорот, а по претходно добиена согласност од Одборот на директори на основачот на универзитетот;
- донесува правилници, одлуки и заклучоци од негова надлежност, дава препораки, разгледува информации и соопштенија, зазема ставови по одделни прашања и дава предлози и мислења за одделни прашања кои се од негова надлежност;
- врши други работи утврдени со закон и статут на УАКС.

Седници на Наставно-научниот совет

Член 9

Наставно-научниот совет работи на седници.

Седниците се одржуваат задолжително еднаш во месецот.

Седниците на Наставно-научниот совет се одржуваат во термин предвиден со планот за работа на Универзитетот.

Наставно-научниот совет може да одржува свечени седници по повод јубилеи, прослави или комеморативни седници во соодветни случаи.

Доколку тоа е потребно, Факултетот може да држи заеднички седници со два или повеќе наставно-научни совети, односно наставнички совети на други единици на Универзитетот.

Во работата на Наставно-научниот совет учествуваат и:

- генералниот секретар на универзитетот или секретарот на факултетот;
- одговорниот службеник во службата за студентски прашања, а по потреба и одговорниот службеник за вмрежување и одговорниот службеник за Центарот за кариера и меѓународна соработка на Универзитетот; и
- претставник на студентите.

Член 10

Седниците на Наставно-научниот совет ги свикува и со нив раководи Деканот на Факултетот, а во негово отсуство продеканот за настава.

Седниците на Наставно-научниот совет се свикуваат со покана за седница која се испраќа во електронска форма до сите членови на Наставно-научниот совет и која ги содржи: датумот, местото, денот, времето на одржување на седницата, предлогот на дневниот ред со придружни материјали по прашањата што се предлагаат за дневниот ред за таа седница.

Декан

Член 11

Деканот е раководен орган на факултетот.

Деканот го претставува Факултетот во земјата и во странство во доменот на образованието, а во согласност со Статутот на Универзитетот.

Вршењето на должноста декан е неспоиво со вршењето на друга државна функција или функција во политичка партија.

Надлежност на деканот

Член 12

Во рамките на вршењето на својата раководна функција, деканот:

- ги извршува одлуките и заклучоците на Сенатот и ректорот на Универзитетот;
- предлага план за работа на факултетот;
- ги спроведува овластувањата пренесени од ректорот согласно со Статутот на Универзитетот;
- врши и други работи согласно со закон и Статутот на Универзитетот.

Деканот е должен, најмалку еднаш во годината, до Наставно-научниот совет и до ректорот на Универзитетот да поднесува извештај за својата работа.

Деканот е одговорен за законитоста и статутарноста на работата на органите на Факултетот и има право и должност да запре од извршување општ акт и одлука на тие органи за кои смета дека не се во согласност со законот, Статутот на Универзитетот, овој Статут и со другите акти на Универзитетот и на Факултетот и за тоа го известува ректорот, кој донесува одлука по спорното прашање.

Деканот може дел од своите овластувања да пренесе на продеканите и на други лица со посебни овластувања и одговорности, со претходна согласност на ректорот на Универзитетот.

Избор на декан Член 13

Наставно-научниот совет на Факултетот, со мнозинство од вкупниот број гласови на членовите на Советот, утврдува еден или повеќе кандидати за декан и му ги доставува на ректорот.

Врз основа на доставените предлози, а по претходна согласност од Одборот на директори на основачот на универзитетот, ректорот именува декан на факултетот.

Именувањето на деканот стапува во сила со денот на потврдување на изборот од страна на Универзитетскиот сенат.

Член 14

Декан на Факултетот се избира за време од три години, со право на уште еден избор.

Декан на Факултетот се избира од редот на редовните и вонредните професори на единицата, а доколку не се избере од нив, се избира од редот на доцентите.

Разрешување на декан Член 15

На деканот функцијата му престанува и пред истекот на мандатот ако:

- биде разрешен;
- поднесе оставка;
- му престанал работниот однос;
- во други случаи предвидени со Закон и Статутот на Универзитетот.

Деканот на Факултетот може да биде разрешен согласно Законот за високо образование и Статутот на Универзитетот.

Ако на деканот му престанала функцијата пред истекот на мандатот, до изборот на нов декан, ректорот назначува в.д. декан согласно Статутот на Универзитетот.

Продекани Член 16

Деканот може да ги овласти продеканите за вршење на дел од неговите надлежности, права и обврски.

Продеканите се избираат од наставно-научниот совет на предлог на деканот за покривање на дејностите на факултетот во посебни области и тоа: за настава, за научно-истражувачка работа, за меѓународна соработка и други области.

Бројот на продекани и нивните активности се определува зависно од потребите на Факултетот.

Вршењето на должноста продекан е неспоиво со вршењето на друга државна функција или функција во политичка партија.

Деканатска управа **Член 17**

Деканатската управа е орган на управување на Факултетот што се состои од најмалку 5 (пет), а најмногу 15 (петнаесет) члена.

Деканатската управа ја сочинуваат деканот, продеканите и раководителите на внатрешните наставно-научни организациони единици - катедри, избрани на тајни и непосредни избори од страна на членовите на организационите единици за период од три години со право на еден реизбор и најмалку еден член избран од факултетското студентско собрание.

Деканатската управа ја свикува и со седниците претседава деканот.

Деканатската управа во рамките на својата надлежност:

- се грижи за остварување на дејноста и развојот на Факултетот и за односите со пошироката општествена заедница и државните органи;
- ги подготвува и ги предлага актите и материјалите за прашања кои се во надлежност на Наставно-научниот совет;
- врши и други работи определени со закон.

За работењето на Деканатската управа се води записник.

Организациони единици **Катедри и центри** **Член 18**

Организациони единици на Факултетот се катедрите и центрите.

Катедрите и центрите ги сочинуваат сите наставници, соработници и експерти од практиката кои предаваат во тековниот семестар, од соодветната студиска област и во согласност со меѓународната Фраскатијева класификација на научно-истражувачки полиња.

Катедри на ФСЈ се:

- Катедра по англиски јазик

Центри на ФСЈ се:

- Центар за јазици.

Член 19

Катедрите и центрите се грижат за:

- следење на изведувањето на наставата, подготовка на испити и слично;
- воведување во настава на нови професори;
- разгледување и усогласување на студиските програми за предметите што се во состав на катедрата;
- иницирање и поттикнување индивидуална и колективна научна и научноистражувачка работа и
- други работи утврдени со Законот за високото образование и Статутот на Универзитетот.

Член 20

Со Катедрата раководи шеф на катедра, додека со центарот раководи раководител на центарот, кој се избира од редот на универзитетските наставници или соработници, со мандат од две години. Шефот на катедра и раководителот на центарот раководат со катедрата и центарот и ги водат нивните седници.

Еден наставник може да биде шеф на две или повеќе катедри, односно центри истовремено.

Кластер на деловниот совет - Одбор за соработка и доверба со јавноста **Член 21**

Со цел подобрување на соработката со членови на Деловниот совет, Факултетот може да формира кластер, односно Одбор за доверба и соработка со јавноста.

Кластерот се состанува најмалку еднаш во семестар.

На седниците на кластерот редовно се разгледуваат:

- реализацијата на практичната настава на која се упатуваат студентите;
- предлози за измени и дополнувања на наставните програми на Факултетот; и
- други прашања од доментот на работа на Факултетот.

Членка на деловниот совет како Наставна база на факултетот **Член 22**

Организација која е членка на Деловниот совет може да добие статус „наставна база“ на Факултетот, доколку исполни еден од следните услови:

- Еден или повеќе вработени во организацијата изведуваат настава на Факултетот, како наставници, соработници или експерти од практиката;
- Еден или повеќе вработени во организацијата учествуваат во научно-истражувачката работа на Факултетот;
- Дел од наставата на Факултетот се врши преку практични примери поврзани со организацијата или во просториите на самата организација, доколку Организацијата има просторни и технички улсови за обавување на дел од практичната настава

Наставната база ја утврдува Универзитетскиот сенат за период од три академски години, а на предлог на Наставно-научниот совет на Факултетот.

Организацијата која има статус на „наставна база“, има право во својот назив/натпис во местото на нејзиното седиште да го користи терминот: Наставна база на Универзитет Американ колеџ Скопје – ФСЈ.

Факултетско студентско собрание **Член 23**

Факултетското студентско собрание е тело на Факултетот во кое членуваат претставници на студентите.

Факултетското студентско собрание има статут, кој студентското собрание го донесува по претходна согласност од Наставно-научниот совет на Факултетот.

Избор на претставници во Факултетското студентско собрание **Член 24**

Заради остварување на правата и заштита на интересите на студентите, факултетското студентско собрание ги избира и разрешува претставниците на студентите

во органите на факултетот, во согласност со закон, со статутот на Универзитетот и со овој Статут.

Претставниците во факултетското студентско собрание се избираат на непосредни, фер и демократски избори со тајно гласање.

Изборите за членовите на факултетското студентско собрание ги распишува деканот на Факултетот во рок од 30 дена пред нивното одржување. Во одлуката за распишување на избори, деканот именува изборна комисија составена од студенти и наставници, односно соработници, која ги спроведува изборите за членови на факултетското студентско собрание. Мнозинството на членови на изборната комисија го сочинуваат студентите.

Доколку деканот на Факултетот не ги распише изборите за факултетското студентско собрание во рокот определен во ставот 3 на овој член, изборите ги распишува ректорот на универзитетот во рок од три дена од истекот на рокот од ставот 3 на овој член.

Постапката за избор и бројот на членовите на факултетското студентско собрание, се уредува со Статут на Факултетското студентско собрание кој се донесува во согласност со овој Статут и со Статутот на Универзитетот.

7. ПРИМЕНА НА АКТИТЕ НА УНИВЕРЗИТЕТОТ

Член 25

Одредбите од Статутот и другите акти на Универзитетот, со кои се регулираат високообразовната дејност, наставно-научните и соработничките звања, студентите, самоевалуацијата, финансирањето на дејноста и имотот на Факултетот, издавачката дејност и др., соодветно се применуваат во работењето на Факултетот.

8. ПРЕОДНИ И ЗАВРШНИ ОДРЕДБИ

Член 26

Толкувања на одредбите на овој Статут дава Наставно-научниот совет на факултетот.

Согласност на овој Статут дава Универзитетскиот Сенат, по претходно добиена согласност од Одборот на директори на основачот на Универзитетот.

Член 28

Овој Статут влегува во сила со денот на објавувањето во Универзитетскиот гласник (Билтен).

Д Е К А Н
Вон. проф. д-р Марјана Ванева